

5th March 1965]

கனம் திரு. வெ. ராமைய்யா : இப்போது அங்கு உற்பத்தியாகக் கூடிய உணவு தானியங்களை சேமித்து வைக்க கஷ்டம் ஒன்றுமில்லை. அங்குள்ள உற்பத்தியை எல்லாம் மனதில் கொண்டு அங்கேயும் கட்டவேண்டுமென்ற முறையிலும் பரிசீலனை செய்து வருகிறார்கள்.

திரு. டி. கார்ச்சா கவுடர் : மக்களுக்கு உணவுப் பொருள்களை விநியோகிக்கும் இந்தப் பெரும் பொறுப்பை அரசாங்கமே ஏற்றுக் கொண்டிருப்பதால் கிராம மக்களுக்கு அவை விரைவாகப் போய் சேருவதற்கு ஆங்காங்கே ஒவ்வொரு ஜில்லா தலைநகரிலும் இவ் விதமாக கோடவுன்களை கட்டி மக்களுக்கு உதவி செய்ய அரசாங்கம் யோசிக்குமா?

கனம் திரு. வெ. ராமைய்யா : எல்லா ஜில்லாக்களில் கட்டினாலும் நிலகிரி ஜில்லாவிற்கு வேண்டாம்.

திரு. எஸ். சின்னையன் : கனம் அமைச்சர் அவர்கள் திருச்சியில் கோடவுன் கட்டப்போவதாகச் சொன்னார்கள். ஏற்கனவே அங்கு சென்ட்ரல் ஸ்டோரேஜ் கோடவுன் இருக்கிறது. அவர்களிடமே இந்த கோடவுன் ஒப்படைக்கப்படுகிறதா? அல்லது நேரிடையாக நம் அரசாங்கமே இந்தப் பொறுப்பை ஏற்றுக்கொள்கிறதா?

கனம் திரு. வெ. ராமைய்யா : சென்ட்ரல் வெயர் ஹெளஸிங் கார்ப்பரேஷன் சார்பாக நாம் முன்வந்து கட்டுகிறோம், அவர்கள் கட்டுவதில் காலதாமதமாகும் என்று, இதில் சேமித்து வைக்கும் பொருள்கள் புட். கார்ப்பரேஷன் பொறுப்பில் இருந்தாலும், நம் அரசாங்கம் எப்படி அதை அவுட்மென்ட் போடுகிறதோ, அதற்குத் தகுந்த முறையில் அவர்கள் ஏற்பாடு செய்வார்கள்.

திரு. கே. ஏ. மதியழகன் : இப்படி கோடவுன்கள் கட்டுவதாகக் குறிப்பிட்டார்கள். நாகபட்டணத்தில் ஏற்கனவே ஒரு வெயர் ஹெளஸ் இருக்கிறது. அதில் சரியாக பொருள்கள் எல்லாம் வந்து சேருவதில்லை. அது காலியாகவே இருக்கிறது. அதில் இந்த உணவு தானியங்களை வைக்கும் முறையில் மாற்றியமைக்கிற முறை ஏதாவது உத்தேசிக்கப்படுமா?

கனம் திரு. வெ. ராமைய்யா : நடைமுறையில் உள்ள வெயர் ஹெளசிங் அல்லது மற்ற கோடவுன்கள் எல்லாம் நம் கொள்கை யோடு பார்த்தால் இதெல்லாம் போதுமானதாக இருக்காது. நாக பட்டணத்தில் அவர்கள் கட்டியிருந்தால் 500 வரை வைக்கலாம். இதையெல்லாம் அரசாங்கம் அல்லது சம்பந்தப்பட்ட கார்ப்பரேஷன் பயன்படுத்தும் என்பதில் சந்தேகமில்லை.

Harvest in Tirupathur taluk

* 171 Q.—**SRI S. MADHAVAN :** Will the Hon. the Minister for Food be pleased to state—

(a) whether any instructions to the effect that the agriculturists in Tirupathur taluk, Ramanathapuram district should harvest their fields only in the presence of Revenue officials have been issued; and

(b) if so, the reasons for the same?

[6th March 1965

THE HON. SRI V. RAMAIAH : (a) No.

(b) Does not arise.

கூட்டுறவு நில அடமான பாங்குகள்

* 172 கேள்வி.—திரு. து. ப. அழகமுத்து : கனம் கூட்டுறவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கூட்டுறவு நில அடமான பாங்குகளில் கடன் பெறுவதில் ஏற்படும் காலதாமதத்தையும் பணச்செலவையும் அகற்றுவதற்கான யோசனை அரசாங்கத்தின் பரிசீலனையில் உள்ளதா?

THE HON.. SRI N. NALLASENAPATHI SARKARAI MAN-RADIYAR : Yes.

திரு. து. ப. அழகமுத்து : பரிசீலனையில் உள்ளதாக அமைச்சர் அவர்கள் கூறுகிறார்கள். அப்படியானால் அது எந்த கால அளவிற்குள் முடிவு பெறும்? கடன் பெறுவதற்குச் செல்பவர்கள் அதிகச் செலவு இல்லாமலும் காலதாமதம் இல்லாமலும் கடனைப் பெறுவதற்கான காரியங்களை எவ்வளவு சீக்கிரம் செய்ய முடியுமே அதைச் செய்து தர சர்க்கார் முன்வருமா என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : இப்போதே ஆங்காங்குள்ள ப்ரைமரி லான்ட் மார்ட்டு கேஜ் பாங்குகள் மூலம் 3,000 ரூபாய் வரையில் அவர்கள் பொறுப்பில் கொடுப்பதற்கு ஏற்பாடு செய்யப்பட்டிருக்கிறது. ஆனால் கொடுப்பதற்கு முன்பாக மத்திய நில அடமான பாங்கின் உத்தரவு பெற வேண்டுமென்று இருந்தபோதிலும் இன்னும் குறைத்து 2,000 ரூபாய் கொடுக்க வேண்டுமென்று சொன்னால் அங்குள்ளவர்களே உட்கார்ந்து அதைப் பார்த்துக் கொடுக்க வசதி செய்யப்பட்டிருக்கிறது.

திரு. கே. ஏ. மதியழகன் : இந்த நில அடமான பாங்குகளில் கடன் வாங்குவது சம்பந்தமாக ஏற்படுகிற காலதாமதங்கள் சகல வற்றையும் விரைவாக நீக்குவதாக இந்த மன்றத்தில் அமைச்சர் அவர்கள் ஒரு வருடத்திற்கு முன்னால் வாக்குறுதி அளித்தார்கள். ஆனால் 2,000 ரூபாய் வரையில் உள்ள விவகாரங்களுக்குத்தான் சீக்கிரமாகப் பெற முடியும் என்ற நிலை இருக்கிறது. இது உணவு உற்பத்தி பொறுத்த விஷயம். பல்லாயிரக்கணக்கான விவசாயிகள் இப்படி அடமானம் வைப்பதற்குக் காரணமே அவர்கள் அதை அபிவிருத்தி செய்வதற்காக இருக்கிற காரணத்தினால் இதிலுள்ள சகல தாமதங்களையும் நீக்க விரைவான நடவடிக்கைகள் எடுக்க முன் வருவார்களா?

கனம் திரு. ந. நல்லசேனாபதி சர்க்கரை மன்றாடியார் : இப்போதே முடிந்த வரையில் இந்த முயற்சிகள் எடுத்துக் கொண்டிருக்கிறார்கள். வாங்கக் கூடிய நபர்கள் அல்லது பார்டிகள் எல்லா